

ಏತಕ್ಕಿಂದರೆ ಪಟ್ಟಣದಲ್ಲಿಯೂ ಪಾಪ್ಯುಲೇಷನ್ ಹೆಚ್ಚಾಗಿರುತ್ತದೆ. ಅದರಿಂದ ಇದರ ಪ್ರಮಾಣ ವನ್ನೂ ಕೂಡ ಹೆಚ್ಚಿಸಬೇಕು. ಏತಕ್ಕಿಂದರೆ ಅರು ಸಾವಿರ ಏಳುಸಾವಿರ ಮನೆಗಳನ್ನು ಕಟ್ಟತಕ್ಕಂಥ ಉದಾಹರಣೆಯೂ ಕೂಡ ಇದೆ, ಅದರಿಂದ ಬಡವರೇ ಇರತಕ್ಕಂಥ ಕಡೆಗಳಲ್ಲಿ ತೀವ್ರಗತಿಯಿಂದ ಭಾಗ್ಯ ಮಂದಿರಗಳನ್ನು ಕಟ್ಟತಕ್ಕಂಥ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾಡುತ್ತೇನೆಂದು ಹೇಳುತ್ತೇನೆ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ.—ಭಾಗ್ಯ ಮಂದಿರಗಳನ್ನು ಹಂಚುವಲ್ಲಿ ಯಾವ ಸೂತ್ರವನ್ನು ಅನುಸರಿಸುತ್ತೀರಿ ? ಫಲಾನುಭವಿಗಳನ್ನು ಯಾವ ಸೂತ್ರದಿಂದ ಗುರುತಿಸುತ್ತೀರಿ ಎಂದು ಕೇಳುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮುನಿಸಿಪಲ್ ಏರಿಯಾದಿಂದ ಜನಮುಂದೆ ಬಂದರೆ ಕೂಡ ಬಾರದು ಎನ್ನುವ ಸೂತ್ರ ಇದೆ. ೫೦-೬೦ ಮನೆಗಳನ್ನು ಹಂಚುವಾಗ ಈ ಸೂತ್ರವನ್ನು ಅನುಸರಿಸುವುದು ಏನು ಕಷ್ಟವಾಗುವುದಿಲ್ಲವೆಂದು ಹೇಳುತ್ತೇನೆ.

ರಾಣಿಬೆನ್ನೂರಿನಲ್ಲಿ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಡಿಪೋವನ್ನು ತೆರೆಯುವ ಬಗ್ಗೆ

೨೫ (೭೬೦) ಶ್ರೀ ಕೆ. ಬಿ. ಕೋಳಿವಾಡ್.—ಮಾನ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

೧) ರಾಣಿಬೆನ್ನೂರಿನಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಡಿಪೋವನ್ನು ತೆರೆಯಲು ಸರ್ಕಾರವು ಉದ್ದೇಶಿಸಿದೆಯೇ ?

೨) ಹಾಗಿದ್ದಲ್ಲಿ ಡಿಪೋ ತೆರೆಯಲು ಸರ್ಕಾರವು ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಮಂತ್ರಿಗಳು).—

೧) ಇಲ್ಲ.

೨) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಕೆ.ಬಿ. ಕೋಳಿವಾಡ್.—ಮಾನ್ಯ ಸಚಿವರು ಜಿಲ್ಲೆಯ ಶಾಸಕರನ್ನು ಮತ್ತು ಸಿಬ್ಬಂದಿಯನ್ನು ಕರೆದು ಜಿಲ್ಲೆಯ ಕುಂದುಕೊರತೆಗಳನ್ನು ಕೇಳಿದಾಗ ಮಾನ್ಯ ಮಂತ್ರಿಗಳು ಗಮನಕ್ಕೆ ಕೆ.ಎಸ್.ಆರ್.ಟಿ.ಸಿ. ಯವರು ರಾಣಿಬೆನ್ನೂರಿನಲ್ಲಿ ಒಂದು ಡಿಪೋ ತೆಗೆಯುವ ಅವಶ್ಯಕತೆಯನ್ನು ಹೇಳಿರುತ್ತೇವೆ. ೩೮೬ ಬಸ್‌ಗಳು ರಾಣಿಬೆನ್ನೂರು ಬಸ್‌ಸ್ಟ್ಯಾಂಡಿನಿಂದ ಬರತಕ್ಕಂಥದ್ದು, ಹೋಗತಕ್ಕಂಥದ್ದು ಇರುವುದರಿಂದ ಡಿಪೋವಿನ ಅವಶ್ಯಕತೆಯನ್ನು ತಿಳಿಸಿ ಮಾಡಿಕೊಡಬೇಕೆಂದು ಕೇಳಿದಾಗ ಡಿವಿಜನಲ್ ಕಂಟ್ರೋಲರ್ ರವರು ಈ ವಿಚಾರವನ್ನು ಪರಿಶೀಲನೆಗೆ ತಂದರೆ ವಿಚಾರ ಮಾಡುತ್ತೇನೆಂದು ಹೇಳಿದರು. ತಕ್ಷಣ ಈ ವರ್ಷ ಒಂದು ಸಬ್ ಡಿಪೋವನ್ನು ಮಾಡಿ ಮುಂದಿನ ವರ್ಷ ಅದನ್ನು ಪರಿವರ್ತಿಸಿ ಮಾಡಿಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ತಮಗೆ ಗೊತ್ತಿರುವ ಹಾಗೆ ಡಿಪೋಗಳನ್ನು ಮಾಡಬೇಕಾದರೆ ಎಷ್ಟು ಬಸ್ಸುಗಳು ಓಡಾಡುತ್ತವೆ, ಹಾಗೂ ಪ್ರಯಾಣಿಕರ ಪ್ರಮಾಣ, ಇವುಗಳ ಆಧಾರದ ಮೇಲೆ ಮಾಡಬೇಕೇ ಹೊರತು, ಇಂತಹ ತಾಲ್ಲೂಕು, ಜಾಗ ಎನ್ನುವ ಆಧಾರದ ಮೇಲೆ ಮಾಡುವುದಕ್ಕೆ ಆಗುವುದಿಲ್ಲ. ಈಗಿರತಕ್ಕಂಥ ವರದಿ ಪ್ರಕಾರ ರಾಣಿಬೆನ್ನೂರಿನಲ್ಲಿ ಸಾರಿಗೆ ಅವಶ್ಯಕತೆಗಳು ಸುಗಮವಾಗಿವೆ. ಈ ಪ್ರದೇಶವನ್ನು ಹಾದುಹೋಗತಕ್ಕಂಥ ಧಾರವಾಡ, ಹುಬ್ಬಳ್ಳಿ, ಹಾವೇರಿ, ದಾವಣಗೆರೆಯ ಬಸ್ಸುಗಳು ಅಲ್ಲಿ ಸಾಕಷ್ಟು ಓಡಾಡುತ್ತಿವೆ. ಅಲ್ಲಿ ಯಾವ ತೊಂದರೆಯೂ ಇಲ್ಲವೆಂದು ಹೇಳಿದ್ದೇನೆ. ಆದರೂ ಸಹಿತ ನಾನು ಧಾರವಾಡ ಜಿಲ್ಲಾ ಶಾಸಕರ ಸಭೆ ಕರೆದಾಗ ಶ್ರೀ ಕೋಳಿವಾಡ ಅವರು ಕೇಳಿದ್ದಕ್ಕೆ ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿರತಕ್ಕದ್ದು ನಿಜ. ನಾನು ಎಲ್ಲಾ ವಿವರಗಳನ್ನು ತರಿಸಿಕೊಂಡಿದ್ದೇನೆ. ಸದ್ಯದ ಪರಿಸ್ಥಿತಿಯಲ್ಲಿ ಏನೂ ಇಲ್ಲ. ಅತಿ ಜರೂರಾಗಿ ಮಾಡಬೇಕೆಂದು ಕಂಡುಬಂದಂಥ ಸಂದರ್ಭದಲ್ಲಿ ಪರಿಶೀಲಿಸಿ ನೋಡುತ್ತೇನೆ.

ಶ್ರೀ ಕೆ. ಬಿ. ಕೋಳಿವಾಡ. — ಸಬ್-ಡಿಪೋಗಳನ್ನಾದರೂ ಮಾಡಿದರೆ ಪ್ರಯೋಜನಕ್ಕೆ ಸಾಲಭ ಸಿಕ್ಕುತ್ತಾಂತದೆ. ಇದನ್ನು ಮಾಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. — ಈಗ ಸಬ್-ಡಿಪೋ ಅಂತ ಯಾವುದೂ ಇಲ್ಲ.

ಶ್ರೀ ಕೆ. ಬಿ. ಕೋಳಿವಾಡ. — ಅನೇಕ ಕಡೆ ಟ್ರಾಫಿಕ್ ಡಿಪೋ ಅಂತ ಇದೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. — ಇದನ್ನು ನಾನು ವಿಚಾರ ಮಾಡುತ್ತೇನೆ.

ಕೊಡಗು ಜಿಲ್ಲೆಯ ಬೆತ್ರಿ ನೀರು ಸರಬರಾಜು ಯೋಜನೆಯ ಬಗ್ಗೆ

೨೫೭ (೬೬೯) ಶ್ರೀ ಡಿ. ಎ. ಚಿನ್ನಪ್ಪ. — ಈ ಕೆಳಗಿನ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಸಚಿವರು ದಯೆಯಿಟ್ಟು ಉತ್ತರಿಸುವರೆ:—

ಅ) ಕೊಡಗು ಜಿಲ್ಲೆಯ ಬೆತ್ರಿ ನೀರು ಸರಬರಾಜು ಯೋಜನೆಯು ೧೯೮೨-೮೩ ರಲ್ಲಿ ಮಂಜೂರಾಗಿದ್ದು ಈಗ ಇದು ಯಾವ ಹಂತದಲ್ಲಿದೆ ?

ಆ) ಮೇಲಿನ ಯೋಜನೆಯ ಕಾರ್ಯಗಳನ್ನು ಪೂರ್ಣಗೊಳಿಸುವ ಬಗ್ಗೆ ಸರ್ಕಾರ ತೆಗೆದುಕೊಂಡಿರುವ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಭಿವೃದ್ಧಿ ಸಚಿವರು). —

ಅ) ಈ ಯೋಜನೆಗೆ ಮಂಜೂರಾತಿ ದೊರೆತಿಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಡಿ. ಎ. ಚಿನ್ನಪ್ಪ. — ಶ್ರೀಮಾನ್ ಧರ್ಮಸಿಂಗ್ ಅವರು ಈ ಖಾತೆಯ ಮಂತ್ರಿಗಳಾಗಿದ್ದಾಗ ಈ ಯೋಜನೆಯನ್ನು ತಯಾರು ಮಾಡಿದ್ದರು. ಇದಕ್ಕೆ ಬ್ಯಾಂಪಿಂಗ್ ಎಲ್ಲಾ ಆಗಿದೆ. ಇದಕ್ಕೆ ಎಷ್ಟು ಖರ್ಚಾಗಬಹುದು ಎಂದು ಮಾನ್ಯ ಮಂತ್ರಿಯವರನ್ನು ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಈಗಿರತಕ್ಕಂಥ ಜಲಮಾಲುವನ್ನು ಆಧಾರವಾಗಿಟ್ಟುಕೊಂಡು, ಕೆರೆ ಏರಿಯಾವನ್ನು ಸಹ ಆಧಾರವಾಗಿಟ್ಟುಕೊಂಡು, ನೀರು ಸರಬರಾಜು ಮಾಡತಕ್ಕಂಥ ಕಾರ್ಯಕ್ರಮವನ್ನು ಇಟ್ಟುಕೊಂಡಿದೆ. ಇದರಿಂದ ೯೦ ಲೀಟರ್ ನೀರು ಒದಗಿಸಲಿಕ್ಕೆ ಸಾಧ್ಯವಾಗುತ್ತದೆ. ಈ ವರ್ಷ ಕೆಲವು ತಾಂತ್ರಿಕ ದೋಷ ಇದ್ದುದರಿಂದ ನೀರಿನ ಪ್ರಮಾಣ ಕಡಿಮೆಯಾಗಿ ಕೊಳವೆ ಬಾವಿಗಳನ್ನು ಹಾಕತಕ್ಕಂಥ ಕಾರ್ಯಕ್ರಮ ಹಾಕಿಕೊಂಡಿದೆ. ಇದು ನಡೆದುಕೊಂಡು ಬಂದಿದೆ. ಮಾನ್ಯ ಸದಸ್ಯರು ಕೇಳಿರತಕ್ಕಂಥಾದ್ದು ಈ ೧೯೮೧-೮೨ರ ಯೋಜನೆ ಏನಿದೆ. ಇದನ್ನು ೧೯೮೨-೮೩ರಲ್ಲಿ ಅಂದಾಜು ಮಾಡಿದ್ದು ಒಟ್ಟು ಹಣ ೨೬ ಲಕ್ಷ ರೂಪಾಯಿಗಳು. ಈಗಿನ ಅಂದಾಜು ಪ್ರಕಾರ ೪೫೦ ಲಕ್ಷ ರೂಪಾಯಿಗಳಾಗುತ್ತದೆ. ಈ ಯೋಜನೆಗೆ ತಗಲುವ ಅಧಿಕ ವೆಚ್ಚವನ್ನು ತುಂಬಲು ಪುರಸಭೆ ಶಕ್ತವಾಗಿಲ್ಲ. ಆದರೂ ಈಗಿನ ನೀರು ಪೂರೈಕೆ ಏನಿದೆ, ಅದರಿಂದ ತಲಾ ೯೦ ಲೀಟರ್ ಒದಗಿಸತಕ್ಕಂಥದಕ್ಕೆ ಅವಕಾಶ ಇದೆ.

ಶ್ರೀ ಡಿ. ಎ. ಚಿನ್ನಪ್ಪ. — ಮಾನ್ಯ ಮಂತ್ರಿಗಳು ಈಗ ನೀರು ಪೂರೈಕೆ ಮಾಡುತ್ತಿದ್ದೇವೆ ಎಂದು ಹೇಳುತ್ತಿದ್ದಾರೆ. ಅದರಲ್ಲಿ ಈಗ ಇರತಕ್ಕಂಥ ನೀರಿನ ಕಟ್ಟಿ ಏನಿದೆ ಅದನ್ನು ಎತ್ತರಿಸುವ ಹಾಗಿಲ್ಲ. ಅದರ ಫೌಂಡೇಶನ್ ಬೆನ್ನಾಗಿ ಇಲ್ಲ. ಈ ಯೋಜನೆಯನ್ನು ಕೈಬಿಡುವ ಬದಲು ಮಾನ್ಯ ಮಂತ್ರಿಗಳು ಇದನ್ನು ಗಮನಿಸಬೇಕು. ಇದು ಮಡಕೇರಿ ಟೌನ್ ಒಂದೇ ಆಲ್ಲ, ವಿಠಾಜಪೇಟೆಯಿಂದ ಹಿಡಿದು ಮಡಕೇರಿವರೆಗೆ ಸುಮಾರು ೫೦ ಕಿಲೋಮೀಟರ್ ದೂರ ಇರತಕ್ಕಂಥ ಎಲ್ಲಾ ಊರುಗಳಿಗೂ ಇದರಿಂದ ನೀರು ಸರಬರಾಜು ಆಗುತ್ತದೆ. ಈಗ ಎಲ್ಲಾ ಕಡೆಯೂ ನೀರು ಸರಬರಾಜು ಸಾಕಷ್ಟು ಪ್ರಮಾಣದಲ್ಲಿ ಆಗುತ್ತಾ ಇಲ್ಲ. ಆದ್ದರಿಂದ ಈ ಯೋಜನೆಯನ್ನು ಕೈಬಿಡದೆ ಪುನಃ ತೆಗೆದುಕೊಳ್ಳಬೇಕೆಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಈ ಯೋಜನೆಗೆ ನಾಲ್ಕು ವರೆ ಕೋಟಿ ರೂಪಾಯಿ ಆಗುತ್ತದೆ ಎಂಬುದನ್ನು ಮೊದಲು ಚಿಂತನೆ ಮಾಡಬೇಕು. ಮಡಕೇರಿ ಊರಿಗೆ ನೀರು ಸರಬರಾಜಿಗೆ ತಕ್ಷಣ ಐದು ಅಡಿ ಅಣೆಕಟ್ಟನ್ನು ಎತ್ತರಿಸುವ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಕೆರೆಯಲ್ಲಿ ಸಾಕಷ್ಟು ನೀರು ಇರುತ್ತದೆ. ಸದ್ಯಕ್ಕೆ ಯಾವ ತೊಂದರೆಯೂ ಇಲ್ಲ.